



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2262/26 - 2022 ජනවාරි මස 12 වැනි බදාදා - 2022.01.12

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වගන්තිය යටතේ කරනු ලබන නියමය

බස්නාහිර පළාතේ ආණ්ඩුකාරවර රොෂාන් ගුණතිලක වන මා, 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වගන්තිය යටතේ මා වෙත පැවරී ඇති බලතල ප්‍රකාරව මෙහි පහත සඳහන් වූ නියමය මෙයින් ප්‍රකාශයට පත් කරනු ලබන බව නිවේදනය කරමි.

රොෂාන් ගුණතිලක,
ආර්ඩබ්පී ඇන්ඩ් බාර් විචස්ථි යුචස්ථි
පීඑච්ඩී(ගෞරව) එෆ්අයිඑම් (ශ්‍රී ලංකා) එන්ඩීසී පීඑස්සී,
මාර්ෂල් ඔෆ් ද ශ්‍රී ලංකා එයාර් ෆෝර්ස්,
ආණ්ඩුකාරවර,
බස්නාහිර පළාත.

වර්ෂ 2022 ක් වූ ජනවාරි මස 12 වැනි දින,
බත්තරමුල්ල,
බස්නාහිර පළාත් සභා ගොඩනැගිල්ලේ පිහිටි,
බස්නාහිර පළාත් ආණ්ඩුකාරවර කාර්යාලයේ දී ය.

නියමය

- 2012 අංක 21 දරන පළාත් පාලන ආයතන (විශේෂ විධිවිධාන) පනතින් සංශෝධිත 1987 අංක 15 දරන ප්‍රාදේශීය සභා පනතේ 169 වගන්තිය ප්‍රකාරව භාරණ ප්‍රාදේශීය සභාවේ සභාපති වශයෙන් කටයුතු කරන ලද ඒ. එස්. රණතුංග යන අය එකී සභාපති ධුරයෙන් ඉල්ලා අස්වූවා සේ සැලකීමට කරුණු යෙදී ඇති හෙයින් ද, සභාපතිධුරය පුරප්පාඩු වී එකී ප්‍රාදේශීය සභාව සඳහා 1987



අංක 15 දරන ප්‍රාදේශීය සභා පනතේ 8(4) උප වගන්තියේ සඳහන් විධිවිධාන ප්‍රකාරව එහි උපසභාපතිවරයා විසින් සභාපතිවූයේ බලතල කාර්යය කර්තව්‍ය ක්‍රියාත්මක කළ යුතු හෙයින්ද, එම ප්‍රාදේශීය සභාව විසින් 2022 වර්ෂය සඳහා අයවැය ලේඛනයක් සම්මත කර නොතිබීම හේතුකොට ගෙන භාරණ ප්‍රාදේශීය සභා බල ප්‍රදේශය තුළ පොදු මහජන සුභසිද්ධිය පිණිස ප්‍රාදේශීය සභාවක් වශයෙන් කටයුතු කිරීමට කවර ආකාරයකින් හෝ බාධාවක් ඇතිවීම වැළැක්විය යුතු හෙයින්ද, ඊට අදාළ ලිඛිත නීතිය නිශ්චිත කිරීම සඳහා මෙම නියමය කරනු ලබයි.

2. 2012 අංක 21 දරන පළාත් පාලන ආයතන විශේෂ විධිවිධාන පනතින් සංශෝධිත 1987 අංක 15 දරන ප්‍රාදේශීය සභා පනතේ 169 වගන්ති යටතේ සඳහන් විධිවිධාන අනුව 2022 වර්ෂය සඳහා බස්නාහිර පළාතේ භාරණ ප්‍රාදේශීය සභාව විසින් 2021 දෙසැම්බර් මස 31 වැනි දින වන විට එම ප්‍රාදේශීය සභාව විසින් අවසාන වශයෙන් සැලකිල්ලට භාජනය කොට 2022 වර්ෂය සඳහා අයවැය ලේඛනයක් සම්මත කර නොමැති හෙයින් අදාළ ප්‍රාදේශීය සභාව විසින් ලිඛිත නීතියේ විධිවිධානයන්ට අනුව අයවැය ලේඛනයක් සම්මත කරනු ලබන තෙක් කාල සීමාවට අදාළව 2022 මුදල් වර්ෂය සඳහා එම ප්‍රාදේශීය සභාව වෙනුවෙන් එහි ලේකම් විසින් පිළියෙල කර ප්‍රාදේශීය සභාව පිහිටි කළුතර දිස්ත්‍රික්කයේ පළාත් පාලන සහකාර කොමසාරිස් විසින් අනුමත කරන අයවැය ලේඛනයකට අනුව අදාළ ප්‍රාදේශීය සභාව විසින් පොදු මහජන සුභ සිද්ධිය සඳහා සේවාවන් පවත්වාගෙන යාමට අදාළව ආදායම් සහ වියදම් පවත්වාගෙන යාම නීත්‍යානුකූල වන්නේ ය.
3. මෙම නියමයෙහි සඳහන් සියලු විධිවිධානයන් 2012 අංක 21 දරන පළාත් පාලන ආයතන (විශේෂ විධිවිධාන) පනතින් සංශෝධිත 1987 අංක 15 දරන ප්‍රාදේශීය සභා පනතේ 169 වගන්ති යටතේ වූ විධිවිධානයන්ට යටත්ව ක්‍රියාත්මක විය යුතුය.
4. මෙම නියමයෙහි සිංහල දෙමළ හා ඉංග්‍රීසි භාෂා අතර, අනනුකූලතාවයක් ඇති වුවහොත් එවිට සිංහල භාෂා පාඨය බලපැවැත්විය යුතුය.

EOG - 01-0130